

کس پانی سے وضو جائز ہے؟



مفتی محمد فیض

مدرس المصنفین، فقیر الوقت، فیض ملت، مفسر اعظم پاکستان
حضرت علامہ الحاج الحافظ

قدس سرہ

مفتی محمد فیض احمد اویسی رضوی

www.FaizAhmedOwaisi.com

بسم الله الرحمن الرحيم

الصلوة والسلام عليك يا رحمة للعالمين

کس پانی سے وضو جائز ہے؟

تھنیں لہریں

عشر المصنفین، فقیہ الوقت، فیض ملت، بشر اعظم پاکستان
حضرت علامہ ابوالصالح مفتی محمد فیض احمد اویسی دامت برکاتہم العتدیہ

() ☆ ☆ ☆ ()

() ☆ ☆ ()

() ☆ ()

بسم الله الرحمن الرحيم

الحمد لله وحده والصلاة والسلام على من لا نبى بعده

اما بعد! اچوں جوں قیامت قریب ہوتی جارہی ہے اسلامی علم اٹھتا جا رہا ہے۔ جہالت بڑھتی جارہی ہے اب یہ حال ہے کہ چند ایک مستثنیٰ کر کے دیکھا جائے تو اکثر اسلامی مسائل سے نہ صرف ناواقف ہیں بلکہ ان کے خلاف عمل کو اپنی عافیت سمجھتے ہیں یہاں تک حلال و حرام کی تمیز تو دور کی بات ہے اکثر پانی کی پاکی پلیدی اور کراہت کے مسائل سے کورے ہیں۔

فقیر نے چاہا اس مختصر رسالہ میں صرف اور صرف پانی پاک اور پلید و مکروہ کی قسمیں جمع کر دوں تاکہ اہل اسلام انہیں پڑھ کر خود کو پاک رکھ سکیں اور پلید و نجس پانیوں سے پرہیز کر کے آخرت کی بہت سے ہلاکتوں سے نجات پا جائیں گے۔

ان شاء الله تعالى ثم ان شاء رسول الله ﷺ

وماتوفی فی الا بالله العلی العظیم

وصلی اللہ تعالیٰ علی حبیبہ الکریم وعلی آلہ واصحابہ اجمعین



الفقیر القادری ابو الصالح محمد فیض احمد اویسی رضوی غفرلہ

بہاولپور، وارڈ باب المدینہ کراچی۔ پاکستان

۲۶ شعبان ۱۴۲۲ھ

وہ پاک پانی جن سے وضو صحیح ہے وہ مکمل ۱۶۰ ہیں۔

(۱) بارش، دریا، چشمے، جھرنے، جمیل، بڑے تالاب، کنوئیں۔

فائدہ: زم زم شریف ہمارے ائمہ کرام کے نزدیک اس سے وضو، غسل بلا کراہت جائز ہے ہاں ڈھیلے کے بعد استنجاء

مکروہ اور نجاست دھونا ممنوع۔ (زم زم شریف کے بارے میں فقیر کا رسالہ ”آب زم زم افضل ہے یا حوض کوثر“ پڑھئے)

(۲) سمندر کا پانی۔ بعض صحابہ کرام رضی اللہ تعالیٰ عنہم سے منقول ہے کہ وضو ناجائز لیکن ہمارے ائمہ اور جمہور امت کا اس

سے جواز وضو پر اجماع ہے۔

(۳-۴) پالا، اوالے جب پکھل کر پانی ہو جائیں کہ یہ بھی پانی ہیں کہ کڑہ زمہریر کی سردی سے پانی بن ہو گیا۔

(۵) کل کا برف جب پکھل جائے کہ وہ بھی پانی ہی تھا کہ گیس کی ہوا سے جم گیا۔

(۶) شبنم جبکہ پتوں پھولوں پر سے یا پھیلے ہوئے کپڑے نچوڑ کر اتنی جمع کر لی جائے کہ کسی عضو یا بقیہ عضو کو دھوے مثلاً

روپے بھر جگہ پاؤں میں باقی ہے اور پانی ختم ہو گیا اور شبنم جمع کئے سے اتنی مل سکتی ہے کہ اس جگہ پر بہہ جائے تو تیمم جائز نہ

ہوگا یا اس میں سر برہنہ بیٹھا اور اس سے سر بھیگ گیا مسح ہو گیا اگر ہاتھ نہ پھیرے گا وضو ہو جائے گا اگر چہ سنت ترک ہوئی۔

یونہی شبنم سے تر گھاس میں موزے پہنے چلنے سے موزوں کا مسح ہو جائیگا جب کہ شبنم سے ہر موزہ ہاتھ کی چھنگلیا کے طول و

عرض کے سہ ۳ چند بھیگ جائے۔

(۷) زلال لغتہ و عرفاً مشہور یہی ہے کہ ٹھٹھے ٹھنڈے بلکے خوشگوار صاف خالص پانی کو کہتے ہیں۔

فائدہ: زلال کے بارے میں مزید تحقیق عجیب فتاویٰ رضویہ جلد دوم صفحہ ۳۱۱ میں پڑھئے۔

(۸) گرم پانی مگر اتنا گرم کہ اچھی طرح ڈالا نہ جائے تکمیل سنت نہ کرنے دے مکروہ ہے یونہی اتنا سرد اور اگر تکمیل فرض

سے مانع ہو تو حرام اور وضو نہ ہوگا۔

(۹) اوپلوں سے گرم کیا ہوا۔ ہاں اس پہنا بہتر ہے۔

(۱۰) دھوپ کا گرم پانی مطلقاً مگر گرم ملک گرم موسم میں جو پانی سونے اور چاندی کے سوا کسی اور دھات کے برتن میں

دھوپ سے گرم ہو جائے وہ جب تک ٹھنڈا نہ ہو جائے بدن کو کسی طرح پہنچانا نہ چاہیے۔ وضو سے نہ غسل سے نہ پینے

سے یہاں تک کہ جو کپڑا اس سے بھیگا ہو جب تک سرد نہ ہو جائے پہننا مناسب نہیں کہ اس پانی کے بدن کو پہنچنے سے

معاذ اللہ احتمال مرض برص ہے اختلافات اس میں بکثرت ہیں۔

اس کی تفصیل و تحقیق امام احمد رضا محدث بریلوی رحمۃ اللہ تعالیٰ علیہ کی تصنیف ”منتہی الآمال فی الاوقاف والاعمال“ میں دیکھئے۔

خلاصہ مسئلہ یہ ہے کہ ہمارے نزدیک بھی اس پانی سے وضو اور غسل مکروہ ہے اور یہ کراہت شرعی تنزیہی ہے۔
(۱۱) عورت کی طہارت سے بچا ہوا پانی۔ اگرچہ اس پانی سے خلوت تامہ میں اس نے طہارت کی ہو۔ ہاں مکروہ ضرور ہے۔

(۱۲) اس کنوئیں یا حوض کا پانی جس سے بچے، عورتیں، گنوار جہاں فساق ہر طرح کے لوگ اپنے میلے کچیلے گھڑے ڈال کر پانی بھریں جب تک نجاست معلوم نہ ہو۔

(۱۳) وہ پانی جس میں ایسا برتن ڈالا گیا ہے جو زمین پر رکھا جاتا ہے جس کے پیندے کی طہارت پر یقین نہیں جب تک نجاست پر یقین نہ ہو یہی حکم ان لوٹوں کے پیندوں کا ہے جو زمین پر رکھے جاتے بلکہ بیت الخلاء میں لے جاتے ہیں جبکہ موضع نجاست سے جدا ہوں۔

(۱۴) ہنود (ہندو) وغیرہم کفار کے کنوؤں یا برتنوں کا پانی۔ اس سے طہارت ہو سکتی ہے جب تک نجاست معلوم نہ ہو مگر کراہت رہے گی جب تک طہارت نہ معلوم ہو کہ وہ مظنہ ہر گونہ نجاست ہیں۔

(۱۵) جس پانی میں بچہ نے ہاتھ یا پاؤں ڈال دیے۔ یہاں بھی وہی حکم ہے کہ قابل طہارت ہے جب تک نجاست پر یقین نہ ہو مگر اولیٰ احتراز ہے جب تک طہارت پر یقین نہ ہو۔

(۱۶) جس میں مشکوک کپڑا گر گیا حتیٰ کہ بچے کے نہالچے کی روئی جبکہ نجاست معلوم نہ ہو مگر کراہت ہے کہ مظنہ زیادہ ہے۔

(۱۷) وہ پانی جس میں استعمالی جوتا گر گیا جبکہ نجاست نا معلوم ہو یہاں بھی وہی حکم ہے۔

(۱۸) شکاری پرندوں اور حشرات الارض اور بلی اور چھوٹی ہوئی مرغی کا جھوٹا جبکہ طہارت یا نجاست پر یقین نہ ہو یہ اس وقت مکروہ ہے جبکہ دوسرا صاف پانی موجود ہو۔

(۲۲) اس جانور کا جھوٹا جس میں خون سائل (بے دالہ) نہیں جیسے بچھو وغیرہ اس میں بھی کراہت نہیں۔

(۲۳) حوض کا پانی جس میں بد بو آتی ہے جبکہ اس کی بونجاست کی وجہ سے ہونا معلوم نہ ہو۔

(۲۴) مولیٰ کریم رؤف رحیم جل جلالہ اپنے حبیب کریم ﷺ کی وجاہت کریمہ کے صدقہ میں اپنے غضب سے دونوں

جہان میں بچائے جس بستی پر عیاذ باللہ عذاب اُتر اس کے کنوؤں، تالابوں کا پانی، اس کا استعمال، کھانے پینے طہارت ہر شے میں مکروہ ہے یوں ہی اس کی مٹی سے تتیم، ہاں زمینِ شہود کا وہ کنواں جس سے نائقہ صالح علیہ السلام پانی پیتی اس کا پانی مستحب ہے۔ صحاح میں ہے صحابہ کرام رضی اللہ تعالیٰ عنہم ہمراہ رکاب اقدس حضور سرورِ عالم ﷺ زمینِ شہود پر اُترے وہاں کے کنوؤں سے پانی بھرا اس سے آئے گوندھے حضور ﷺ نے حکم فرمایا کہ پانی پھینک دیں اور آٹا اونٹوں کو کھلا دیں چاہہ نائقہ سے پانی لیں۔

(۲۵) آبِ منصوب۔ آبِ منصوب میں تو کراہت ہی تھی آپِ منصوب کا صرف کھانے پینے میں ہو طہارت میں محض حرام ہے مگر وضو و غسل صحیح ہو جائیگے اور ان سے نماز ادا ہو جائیگی۔

(۲۶) وہ پانی کہ کسی کے ملک کنوئیں سے بے اس کی اجازت بلکہ باوصف ممانعت کے بھرا اس کا پینا وضو وغیرہ میں خرچ کرنا سب جائز ہے یہ منصوب کی حد میں نہیں کہ کوئیں کا پانی جب تک کوئیں میں ہے کسی کی ملک نہیں آپِ باران کی طرح مباح و خالص ملکِ اللہ عزوجلہ ہے۔

(۲۷) یوں ہی کسی کا برتنِ محن میں تھا مینہ برسا برتن بھر گیا۔ یہ پانی بھی اس کی ملک نہ ہوا اپنی اصل اباحت پر باقی ہے اگرچہ برتن اور مکان اس کی ملک ہے جو اس پانی کو لے لے وہی اس کا مالک ہو جائیگا اگرچہ برتن کا مالک منع کرتا رہے ہاں اس کے برتن کا استعمال بے اجازت جائز نہ ہوگا۔

(۲۸) اگر اس نے برتن اسی نیت سے رکھا تھا کہ آپِ باران اس میں جمع ہو تو اب وہ پانی اس کی ملک ہے دوسرے کو بے اس کی اجازت صحیح کے حرام ہے ہاں طہارت یوں بھی جائیگی گناہ کے ساتھ۔

(۲۹) سبیل جو پینے کے لئے لگائی گئی ہو اس کا بھی یہی حکم ہے کہ اس سے وضو غسل اگرچہ صحیح ہو جائیگے جائز نہیں۔ یہاں تک کہ اگر اس کے سوا اور پانی نہ ملے اور اسے وضو یا غسل کی حاجت ہے تو تتیم کرے اس سے طہارت نہیں کر سکتا۔

فائدہ: مگر جبکہ مالکِ آب کی اجازت مطلقاً یا اس شخص خاص کے لئے صراحۃً خواہ دلالت ثابت ہو۔ صراحۃً یہ کہ اس نے یہی کہہ کر سبیل لگائی ہو کہ جو چاہے پئے، وضو کرے، نہائے اور اگر فقط پینے اور وضو کے لئے کہا تو اس سے غسل روانہ ہوگا اور خاص اس شخص کے لئے یوں کہ سبیل تو پینے ہی کو لگائی مگر اسے اس سے وضو یا غسل کی اجازت خود یا اس کے سوال پر دیدی اور دلالت یوں کہ لوگ اس سے وضو کرتے ہیں اور وہ منع نہیں کرتا یا سقا یہ قدیم ہے اور ہمیشہ سے یوں ہی ہوتا چلا آیا ہے یا پانی اس درجہ کثیر ہے جس سے ظاہر کہ صرف پینے کو نہیں۔ مگر جبکہ ثابت ہو کہ اگرچہ کثیر ہے صرف پینے ہی کی

اجازت دی ہے

”فان الصریح یفوق الدلالة“

اور شخص خاص کے لئے یوں کہ اس میں اور مالکِ آب میں کمال انبساط و اتحاد ہے یہ اس کے ایسے مال میں جیسا چاہے تصرف کرے اسے ناگوار نہیں ہوتا۔

انتباہ

یہ جو شخص خاص کی اجازت صراحۃً خواہ دلالتاً ہم نے ذکر کی اس حالت میں ہے کہ پانی وقت اجازت بھی اجازت دہندہ کی ملک ہو اور اگر وقف کا پانی ہے اس میں نہ کسی کو تغیر کا اختیار نہ کسی کی اجازت کا اعتبار۔

فائدہ: جاڑوں میں کہ سقائے گرم کئے جاتے ہیں بعض لوگ گھروں میں پانی لے جاتے ہیں اس میں بہت احتیاط چاہیے کہ غالباً بے صورت جواز واقع ہوتا ہے۔

(۳۰) مسجد کے سقائے یا حوض جواہل جماعت کی طہارت کو بھرے جاتے ہیں اگر مال وقف سے بھرے گئے ہوں تو مطلقاً جب تک ابتدائے وقف کی اجازت ہو اور کسی نے اپنے ملک سے بھروائے ہوں تو بے اجازت قدیم یا جدید کے گھروں میں ان کا پانی اگرچہ طہارت ہی کے لئے لے جانا روا نہیں۔ طہارت ہو جائیگی مگر گناہ ہوگا اجازت وقف و مالک کی وہی تفصیل ہے جو آبِ سبیل میں ہے۔

نوٹ

آج کل مسجد میں وضو کے لئے بھرے پانی کو گھروں وغیرہ کے لئے لے جانا عام ہے اسی لئے متولیانِ مسجد وغیرہ کو لازم ہے کہ وہ نیت عام کر لیا کریں کہ اس سے نمازی غیر نمازی ہر کوئی پانی لے جاسکتا ہے۔

(۳۱) سفر میں طہارت کو پانی پاس ہے مگر اس سے طہارت کرتا ہے تو اب یا بعد کو یہ یاد اور کوئی مسلمان یا اس کا جانور اگرچہ وہ کتابت جس کا پالنا جائز ہے یا سارہ جائے گایا آٹا گوندھنے یا اتنی نجاست پاک کرنے کو جس سے مانع نماز نہ رہے پانی نہ ملیگا تو ان صورتوں میں بھی اس پانی سے طہارت اگرچہ ہو جائیگی بلکہ منع ہے بلکہ اپنے یا دوسرے مسلمان کے ہلاک کا خوف غالب ہو تو سخت حرام ہے اس سب صورت میں تیمم کرے اور پانی محفوظ رکھے ہاں جانور کی پیاس کے لئے اگر وضو یا غسل کا پانی کسی برتن میں رکھ سکتا ہے تو طہارت فرض ہے اور تیمم باطل۔

مسئلہ

اگر طہارت اس طرح ممکن ہو کہ پانی مستعمل نہ ہونے پائے جس کا طریقہ پرنا لے وغیرہ میں وضو کرنے کا ہم نے رجب الساحہ میں بیان کیا تو اعذار مذکورہ سے کوئی عذر مباح تیمم نہ ہوگا اور طہارت فرض ہوگی۔

(۳۲) نابالغ کا بھرا ہوا پانی۔ اس کی تفصیل امام احمد رضا محدث بریلوی قدس سرہ کے رسالہ ”عطاء النبی لافاضۃ احکام الصبی“ میں ہے۔ فقیر نے ان کے فیض سے اس رسالہ کی تلخیص مع اضافات مفیدہ رسالہ لکھا ہے بنام ”نابالغ بچے کا لین دین اور اس کا شرعی حکم“

فائدہ: پانی کی تین قسم ہیں۔ (۱) مباح غیر مملوک (۲) مملوک غیر مباح (۳) مباح مملوک۔

اول دریاؤں نہروں کے پانی تالابوں جھیلوں ڈیروں کے برساتی پانی مملوک کوئیں کا پانی کہ وہ بھی جب تک بھرا نہ جائے کسی کی ملک نہیں ہوتا جس کی تحقیق ابھی گزری۔ مساجد وغیرہ کے حوضوں کا پانی کہ مال وقف سے بھرا گیا اس کا بیان بھی گزرا یہ سب پانی مباح ہیں اور کسی کی ملک نہیں۔ دوم برتنوں کا پانی کہ آدمی نے اپنے گھر کے خرچ کو بھرا یا بھرا کر رکھا وہ خاص اس کی ملک ہے بے اس کی اجازت کے کسی کو اس میں تصرف جائز نہیں۔ سوم سبیل یا سقاہ کا پانی کہ کسی نے خود بھرا یا مال سے بھرا یا بہر حال اس کی ملک ہوا اور اس نے لوگوں کے لئے اس کا استعمال مباح کر دیا وہ بعد اباحت بھی اسی کی ملک میں رہتا ہے یہ پانی مملوک بھی ہے اور مباح بھی۔ ظاہر ہے کہ قسم اخیر کا پانی بالغ بھرے یا نابالغ کچھ تفاوت احکام نہ ہوگا کہ لینے والا اس کا مالک ہی نہیں ہوتا۔ یوں ہی قسم دوم میں جبکہ مالک نے اسے بطور اباحت دیا یاں اگر کیا تو اب فرق احکام آئیگا اور اگر بے اجازت مالک لیا یا دونوں قسم اخیر میں مالک بوجہ صغریا جنون اجازت دینے کے قابل نہ تھا تو وہ آب مغبوب ہے۔

(۳۲) وہ پانی کہ نابالغ نے آب مملوک مباح سے لیا۔

(۳۳) وہ کہ مملوک غیر مباح سے بے اجازت لیا۔

(۳۴) وہ کہ اس سے با اجازت لیا مگر مالک نے اسے ہبہ نہ کیا صرف بطور اباحت دیا۔

(۳۵) نابالغ خدمتگار نے آقا کے لئے نوکری کے وقت میں بھرا۔

(۳۶) خاص پانی ہی بھرنے پر اس کا اجیر یقین وقت تھا اسی وقت میں بھرا۔

(۳۷) مستاجر نے پانی خاص معین کر دیا تھا مثلاً اس حوض یا تالاب کا گھل پانی اور یہ تعین نہ ہوگا کہ اس حوض یا کوئیں سے

دس مشکیں کہ دس مشک باقی سے جدا نہیں جس کی تعیین ہو سکے۔

(۳۸) اس نے باذن ولی یہ مزدوری کی اور کہتا ہے کہ یہ پانی مستاجر کے لئے بھرا۔

(۳۹) اسی صورت میں اگر چہ زبان سے نہ کہا مگر اس کے برتن میں بھرا۔

(۴۰) نابالغ کسی کا مملوک ہے ان صورتوں میں وہ نابالغ اس پانی کا مالک ہے نہ ہوا پہلی تین صورتوں میں مالکِ آب کا

ہے پھر ۳۵ء ۳۹ء تک پانچ صورتوں میں مستاجر کا۔ اخیر میں اگر باذن مولیٰ کسی کے لئے اجارہ پر بھرا اور وہی صورتیں

ملک مستاجر کی پائی گئیں تو پانی مستاجر کا ورنہ بہر حال اس کے مولیٰ کا یہاں تک کہ خاص اپنے لئے جو بھرا ہو وہ بھی مولیٰ ہی

کی ملک ہوگا۔ یہ پانی جس جس کی ملک ہوئے اسے تو جائز ہی ہیں اس کی اجازت سے ہر شخص کو جائز ہیں جب کہ وہ

عادل بالغ مختار اجازت ہو بلکہ بحال انبساط اجازت لینے کی بھی حاجت نہیں مثلاً کسی کے نابالغ نوکر اجیر یا غلام نے پانی

بھرا اس کے بھائی یا دوست جو اس کے ایسے مال میں تصرف کرتے اور وہ پسند رکھتا ہے اس سے بے پوچھے بھی نابالغ مذکور

کا بھرا ہوا پانی اس سے لے کر اپنے صرف میں لاسکتے بلکہ غلام سے مطلقاً اور اس کے نوکر سے وقت نوکری میں بھرا سکتے

ہیں کہ بہر حال اس دوست کی ملک میں تصرف ہے نہ نابالغ کی۔

(۴۱) نابالغ محرم کو مالکِ آب نے پانی تملیک کا دیا۔

(۴۲) غیر اجیر نے آبِ مباح غیر مملوک سے اپنے لئے بھرا۔

(۴۳) دوسرے کے لئے بطور خود۔

(۴۴) اس کی فرمائش سے بلا معاوضہ۔

(۴۵) اجیر نے آقا کے کہنے سے بھرا مگر اس کے یہاں کسی اور خاص کام کے لئے نوکر تھا جس میں پانی بھرنا داخل نہ تھا۔

(۴۶) داخل تھا جیسے خدمتگاری مگر نوکری کے وقت مقرر سے باہر بھرا یا۔

(۴۷) خاص پانی ہی بھرنے پر اسی اجیر کیا نہ وقت مقرر ہو انہ پانی معین نہ ہی مقرر کہ اس کے لئے بھرا نہ اس کا برتن تھا جس

میں بھرا۔

(۴۸) وقت مقرر ہوا اور اس سے باہر یہ کام لیا۔ ان آٹھ صورتوں میں وہ پانی اس نابالغ کی ملک ہے اور اس میں غیر

والدین کو تصرف مطلقاً حرام حقیقی بھائی اس پانی سے نہ پی سکتا ہے نہ وضو کر سکتا ہے ہاں طہارت ہو جائیگی اور ناجائز

تصرف کا گناہ اور اتنے پانی کا اس پر تاوان رہیگا۔ مگر یہ کہ اس کے ولی سے یا بچہ یا ذون ہو جس کے ولی نے اسے خرید و

فروخت کا اذن دیا ہے تو خود اس سے پورے داموں خرید لے ورنہ مفت یا بھین فاحش کے ساتھ نابالغ کی ملک دوسرے کو نہ خود سکتا ہے نہ اس کا ولی۔ رہے والدین وہ بحالت حاجت مطلقاً اور بے حاجت حسب روایت امام محمد ان کو جائز ہے کہ اس سے بھروائیں اور اپنے صرف میں لائیں باقی صورتوں میں ان کو بھی رو انہیں مگر وہی بعد شہاء۔

انتباہ

یہاں سے استاد سبق لیں ان کی عادت ہے کہ بچے جو ان کے پاس پڑھنے یا کام سیکھنے آتے ہیں ان سے خدمت لیتے ہیں یہ بات باپ دادا یا وحی کی اجازت سے جائز ہے جہاں تک معروف ہے اور اس سے بچے کے ضرر کا اندیشہ نہیں مگر نہ ان سے پانی بھروا کر استعمال کر سکتے ہیں نہ ان کا بھرا ہوا پانی لے سکتے ہیں۔

مسئلہ

کوئیں کا پانی جب تک کوئیں سے باہر نہ نکال لیا جائے کسی کی ملک نہیں ہوتا۔

حیلہ شرعیہ

استاد جسے بچے سے خدمت لینے کا اختیار ہے یہ کر سکتا ہے کہ پانی بچے سے بھروائے یہاں تک کہ ڈول کوئیں کے لب تک آئے اس کے بعد خود اسے نکال لے کہ یہ پانی بچے کی ملک نہ ہوگا بلکہ خود اس کی۔

انتباہ

بہشتیوں کے بچے اکثر کوئیں پر پانی بھرتے ہیں لوگوں کی عادت ہے کہ ان سے وضو پانی کو لے لیتے ہیں یہ حرام ہے اور عوام کو اس میں ابتلائے عام ہے۔

فائدہ: مگر یہاں ایک دقیقہ ہے یہ بچے داموں پر پانی بھرتے ہیں اور کہیں مشکیں مقرر ہوتی ہیں، کہیں گھر کے برتن معین، یہ شخص جس نے نابالغ بھشتی سے پانی لیا اگر وہ اس کے یہاں نہیں بھرتا تو اسے مطلقاً جائز نہیں اور اگر بھرتا ہے مگر یہ مشک جسے وہ بھرتا تھا اور اس کے ڈول سے پانی اس نے لیا دوسرے کے یہاں لے جائے گا تو ناجائز ہے اور اگر اس کے یہاں لے جانے کو ہے مگر قرداد برتنوں کا بھرتا ہے اور وہ پورے بھریے جائینگے تو ناجائز ہے کہ یہ پانی اس سے زائد ہے۔ یوں ہی اگر مشکوں کا قرداد ہے اور یہ مشک بھی اس سے پوری کر لی تو جائز ہے ہاں اگر یہ مشک اتنی خالی لی تو ایسا ہوا کہ اتنا پانی گھر پر پہنچو یا بیہیں لے لیا یا برتنوں کا قرداد ہے اور اتنا خالی رکھنے کو کہہ دیا جس دوسرے کے یہاں یہ مشک لے جاتا ہے اس سے اس قدر پانی کی اجازت لے لی اور اس نے مشک یا برتن اتنے خالی رکھوائے تو جائز ہونا چاہیے کہ

اگرچہ ابھی سقائی کی ملک تھا جب برتنوں میں ڈالے گا اس وقت اس کی بیج ہوگی اور جس کے یہاں بھرا گیا اس کی ملک ہوگا یہ اس لئے کہ بخشی اجر مشترک ہیں نہ ان کا وقت معین ہوتا ہے نہ اتنا پانی قابل تعین ہے اور اپنے ڈول سے بھرتے ہیں اور جب تک مشک کہیں ڈال نہ دیں پانی اپنا ہی جانتے ہیں اس میں جو چاہیں تصرف کرتے ہیں لہذا اس وقت تک پانی انہیں کا ہوتا ہے مگر مقصود اس مول لینے والے کا قبضہ ہے اور اس کی اجازت سے جو تصرف ہو وہ اسی کا قبضہ ہے اگر دس مشکیں اس کے یہاں ٹھہری ہوئی ہیں اور وہ کہے کہ ان میں سے دو کا چھڑکاؤ یہیں سڑک پر کر دو ضرور بیج صحیح ہو جائیگی اسی طرح اگر اس میں سے ایک لوٹا یا جس قدر چاہا زید کو دلوادیا ”**هذا ما ظهر لى والله تعالى اعلم**“

انتباہ

معتوہ بوہرا جس کی عقل ٹھیک نہ ہو تدبیر مختل ہو کبھی عاقلوں کی سی بات کرے، کبھی پاگلوں کی مگر مجنون کی طرح لوگوں کو محض بے وجہ مارتا، گالیاں دیتا، انہیں پھینکتا ہو وہ تمام احکام میں صبی عاقل کی مثل ہے تو یہ سب احکام بھی اس میں یوں ہی جاری ہوں گے۔

فائدہ: غنی ماں باپ کا اس کے بھرے ہوئے سے انتفاع امام محمد سے دربارہ صبی مروی اور اس کا منہی عرف و عادت اور معتوہ میں اس کی عادت ثابت نہیں اور منع میں بوجہ مذرت عدہ لزوم حرج نہیں تو یہاں ظاہراً قول اول ہی مختار ہونا چاہیے۔ **والله سبحانه وتعالى اعلم**

فائدہ: یہاں تک وہ پانی تھے جن میں ان کا غیر نہ ملا آگے خلط غیر کی صورتیں ہیں۔

(۶۵۲۳۹) کتب کثیرہ معتمدہ میں تصریح ہے کہ اگر نابالغ نے حوض میں سے ایک کوزہ بھرا اور اس میں سے کچھ پانی پھر اس حوض میں ڈال دیا اب اس کا استعمال کسی کو حلال نہ رہا۔ امام شامی نے فرمایا کہ اس حکم میں حرج عظیم ہے۔

تحقیق رضوی

(۱) امام احمد رضا محدث بریلوی قدس سرہ نے فرمایا کہ یہاں بہت استثناء و تنبیہات ہیں مراد آب مباح غیر مملوک ہے تو حکم نہ ہر حوض کو شامل نہ حوض سے خاص بلکہ کنوؤں کو بالعموم حاوی ہے کہ کنواں اگرچہ مملوک ہو اس کی پانی مملوک نہیں اور وہ حوض جس کا پانی مملوک ہے اس کا مالک اگر عاقل بالغ ہے تو بچہ ہزار بار اس میں پانی بھر کر پھر اس میں پلٹ دے کچھ حرج نہ آئے گا کہ مال جس کا تناول اس کے مالک نے مباح کیا ہو بعد اخذ و تصرف بھی ملک مالک سے خارج نہیں ہوتا یہاں تک کہ دعوت کا کھانا کھاتے وقت بھی میزبان ہی کی ملک پر کھایا جاتا ہے تو بچہ اس پانی کا مالک ہی نہ ہوگا اصل مالک کی

ملک پر ہیگا اور ڈال دینے سے اس کی ملک میں مل جائیگا۔

(۲) ہماری تحقیقات بالا سے واضح ہوا کہ ہر مباح بھی مطلقاً آخذ کی ملک نہیں ہو جاتا تو پانی کو مباح و ملوک کو شامل لے کر وہی سترہ (۱۷) صورتیں یہاں بھی پیدا ہوگی جو نابالغ کے بھرے ہوئے پانی میں گزریں۔ نو صورتوں میں وہ پانی اس بھرنے والے کی ملک نہ ہوگا بلکہ اصل مالک آب یا مستاجر یا مولیٰ کی ملک ہوگا وہ اگر عاقل یا بالغ نہیں تو البتہ یہی وقت عود کرے گی ورنہ اس عاقل بالغ کی اجازت پر توقف رہیگا۔

(۳) صبی کی خصوصیت نہیں معنوی بھی اس کے حکم میں ہے۔

(۴) جس طرح کلام علماء میں پینے کا ذکر مثال ہے مراد کسی قسم کا استعمال ہے اس طرح کچھ بھی شرط نہیں کہ حوض یا کوئیں سے پانی لے کر ہی ان میں ڈالے یا جس حوض یا چاہ سے لیا اس میں واپس دے یا وہ نابالغ ہی اپنے ہاتھ سے ڈالے بلکہ مقصود اسی قدر ہے کہ مال مباح میں نابالغ کی ملک کا اس طرح مل جانا کہ جدا نہ ہو سکے تو اگر صبی کی ملک کا پانی اس کے گھر سے لاکر کسی شخص اگرچہ اس کے ولی نے کسی کو نہیں یا مباح حوض میں ڈال دیا اس کا استعمال باقائے آب مذکور ناجائز ہو گیا۔

(۵-۶) ظاہر ہے کہ یہ عدم جواز اور ان کے حق میں بوجہ اختلاف ملک صبی ہے خود صبی استعمال کر سکتا ہے کہ وہ نہیں مگر اس کی ملک یا مباح اس کے ماں باپ بھی بشرط حاجت بالاتفاق اور بلا حاجت روایت امام محمد پر استعمال کر سکتے ہیں تو لاشکل لاحد عام مخصوص ہے۔

(۷) اگر وہ کنواں یا حوض ترک کر دیں اور صبی بلوغ کو پہنچے اور اس وقت اس پانی کو مباح کر دے تو اب کوئی مانع نہیں۔ (۸) اگر وہ صبی انتقال کر جائے اس کے سب ورثہ عاقل بالغ ہوں تو اب ان کی اجازت پر وقت نہ رہے گی اور اگر ایک ہی وارث ہے تو اسے خود حلال خالص ہے کسی کی اجازت کی بھی حاجت نہیں۔

(۹) اگر وہ پانی کہ صبی کی ملک سے اس میں مخلوط ہو باقی نہ رہے تو اب سب کو مباح ہو جائیگا کہ مانع ذائل ہو گیا۔ (۱۰) مسئلہ سابقہ یعنی نابالغ کے بھرے ہوئے پانی میں جو ایک صورت جواز اس سے اگر ماذون ہو ورنہ اس کے ولی سے خرید لینے کی تھی یہاں جاری نہیں ہو سکتی کہ ملک صبی کا پانی جب اس آب مباح میں مل گیا قابل بیع نہ رہا کہ مقدور التسلیم نہیں۔

(۱۱) آب مباح کی ضرورت بھی اس حالت میں ہے بچہ کا اس میں سے بھر کر اس میں ڈال دینا کہ مباح پر ملک یوں ہی

ہوگی ورنہ ملک نابالغ کا پانی اگر کسی کے ملک پانی میں مل جائیگا تو اس کا استعمال بھی حرام ہو جائیگا حتیٰ کہ اس مالک آب کو۔

(۱۲) ایک یادوئوں طرف کچھ پانی کی خصوصیت نہیں بلکہ کسی کے ملک پانی میں بچے کی ملک کا عرق یا دودھ یا کسی کے ملک عرق یا دودھ میں بچے کی ملک کا پانی یا چاول میں چاول گہوں میں گہوں مل جائیں جب بھی حکم ہے کہ اس میں تصرف خود مالک کو بھی حرام ہو گیا تو مسئلہ کی تصویر یوں ہونی چاہیے کہ اگر کسی شے مباح یا ملک میں کسی غیر مکلف کی ملک اس طرح غلط ہو جائے کہ تمیز ناممکن ہو اگرچہ یوں ہی کہ مثلاً مباح غیر ملک پانی سے صبی یا معتوہ خر غیر اجیر نے بھرا اور اگر وہ کنواں ہے تو اس سے بھر کر باہر نکال لیا اور اگر اجیر ہے تو نہ وقت معین نہ وہ مباح معین نہ یہ مستاجر کے لئے لینے کا مقرر نہ اس کے طرف میں لیا پھر ان صورتوں میں اس کا کوئی حصہ اس میں کسی نے ڈال دیا یا پڑ گیا تو جب تک اس غیر مکلف یا بحال حاجت خواہ ایک روایت پر پانی میں مطلقاً اس کے ماں باپ کے سوا کسی کو اس میں تصرف نہیں اس کے متعلق مزید بحث فتاویٰ رضویہ جلد دوم میں ہے۔

(۶۲) جس پانی میں ماء مستعمل کے واضح قطرے گرے خصوصاً جبکہ اس کی دھار پہنچی جب تک مطہر پانی سے کم رہے ہاں بوجہ خلاف پچنا مناسب تر ہے جبکہ وہ چھینٹیں وضو غسل کرتے میں نہ پڑی ہوں۔

فائدہ: یہ ۶۲ پانی وہ تھے جن میں شے غیر کا اصلاً غلط نہ تھا یا تھا تو آب غیر کا نہ غیر آب کا اب وہ پانی ہیں جن میں غیر آب کا غلط ہے۔

(۶۸، ۶۷) وہ پانی جس میں آب وہن یا آب بنی یعنی تھوک یا کھکار یا ناک کی ریزش پڑ جائے اس سے وضو جائز مگر مکروہ ہے۔ فتاویٰ امام قاضی میں ہے

”الماء اذا اختلط بالخط او بالزاق جازبه التوضو ويكره۔“

(۶۹) وہ پانی جس میں مٹی ریتا کچھ کسی قدر مل جائے جب تک اس کی روانی باقی ہو اعضاء پر پانی کی طرح ہے۔

(۷۰) یوں ہی ابلے کا پانی اگرچہ کتنا ہی گدلا ہوا اگرچہ رنگ کے ساتھ مزہ بھی بدلا ہوا اگرچہ ریتی مٹی کے سوا کچھ بھی بہا کر لایا ہو جب تک نجاست سے رنگ یا مزہ یا بونہ بدلے۔

(۷۱) یوں ہی وہ ندیاں جو برسات میں گدلی ہو جاتی ہیں۔

(۷۲) وہ پانی کہ کابھی کی کثرت سے جس کی بو وغیرہ میں تغیر آ گیا۔ جو ہرۃ نیرہ میں ہے

”لو تغیر الماء باطحلب كان حکمه حکم الماء المطلق“

(۷۳) کچی کنیان کا پانی جس میں بھراسڑ کر بد بو آ جاتی بلکہ رنگ و مزہ سب متغیر ہو جاتا ہے۔

(۷۴) وہ تالاب جس میں سن گلائی گئی اور اس کے سبب اس کے تینوں وصف بدل گئے۔

(۷۵) کوئٹے میں آنے کا لگا ہوا اس میں پانی رکھنے سے مزے وغیرہ میں تغیر آ جاتے اس پانی سے وضو روا ہے۔

(۷۶) حوض کے کنارے درخت ہیں موسم خزاں میں پتے کثرت سے گرے کہ حوض کہ پانی دیکھنے میں سبز معلوم ہوتا ہے

مگر ہاتھ میں لینے سے صاف نظر آتا ہے اس سے بالاتفاق وضو جائز ہے۔

(۷۷) پتے اتنے گرے کہ واقعی پانی سبز ہو گیا چلو میں سبز معلوم ہوتا ہے صحیح مذہب میں اب بھی قابل وضو ہے جب تک

گاڑھا ہو کر اپنی رقت سے نہ اتر جائے۔ ہاں اس حالت میں اس سے احتراز بہتر ہے کہ ایک جماعت علماء اس سے وضو

صحیح نہ ہونے کے قائل ہیں۔

(۷۸) پھلوں کے گرنے۔

(۷۹) تالاب میں سنگھاڑے کی نل سڑ جانے سے پانی کے سارے اوصاف بدل جائیں جب بھی حرج نہیں جب تک

رقیق و سیال رہے۔

(۸۰، ۸۱) شخرف یا کسم زردی کاٹنے کے لئے پانی میں بھگو دیتے ہیں جب زردی کٹ آئی پانی پھینک دیتے ہیں یہ پانی

اگر چہ اس کی رنگت وغیرہ بدل گئی قابل وضو ہے جبکہ گاڑھا نہ ہو گیا ہو۔

(۸۲، ۸۳) جس پانی میں گچ یا چونہ مل جائے۔

(۸۴) چونے کا پانی گئی بھجنے کے بعد تہ نشین ہوتی اور اوپر تھرا پانی رہ جاتا ہے جس میں قدرے پسیدی متفرق طور پر رہتی

ہے اسے چونے کا پانی کہتے ہیں قابل وضو ہے۔

(۸۵) ریشم پکانے کے لئے کپپوں کو پانی میں جوش دیتے ہیں اور ان میں ریشم کے کیڑے ہوتے ہیں اس پانی سے وضو

جائز ہے کیڑے تر ہوں یا خشک جب تک اس قدر کثرت سے نہ ہوں کہ ان کے اجزاء پانی پر غالب آ جائیں۔

(۸۶) پانی میں مینڈک یا کوئی آبی جانور یا وہ غیر آبی جس میں خون سائل نہ ہو جیسے زنبور کڑم کھی وغیرہ مار جائے اس

سے وضو جائز ہے اگر چہ ریزہ ریزہ ہو کر اس کے اجزاء پانی میں ایسے مل جائیں کہ جدا نہ ہو سکیں بشرطیکہ پانی اپنی رقت پر

رہے ہاں اس حالت میں اس کا پینا یا شور با کرنا حرام ہوگا جبکہ وہ جانور حرام ہو اور اگر ٹیری یا غیر طائی چھٹی ہے تو یہ بھی

جائز۔

(۸۷) چاول، کھجوری، دال دھو کر ڈالے جاتے ہیں ان کے دھونے سے پانی بچا قابل وضو ہے جب کہ بے وضو ہاتھ اس میں نہ دھوئے ہوں اگرچہ اس کے رنگ میں ضرورتاً تغیر آ جاتا ہے بلکہ اگرچہ مزہ و بو بھی بدل جائیں۔

(۸۸) جس پانی میں چنے بھگوئے کتنی ہی دیر بھیکے رہیں۔ تحقیق یہ ہے کہ اس سے وضو جائز ہے مگر یہ کہ اناج کے اجزاء اس میں مل کر اسے گاڑھا کر دیں کہ اپنی رقت و سیلان پر باقی نہ رہے۔

(۸۹) یوں ہی جس میں باقلا بھگوئیں یوں ہی ہر اناج۔

مسئلہ

یہاں سے ظاہر ہوا کہ گھوڑے کے دانے جو پانی تو بڑے میں بچ رہے قابل وضو ہے جب کہ رقیق سائل ہو اور اسے بے وضو ہاتھ نہ لگا ہو کہ مذہب صحیح میں گھوڑے کا جھوٹا قابل وضو ہے درمختار میں ہے۔

(۹۰) یہ ہوا اور۔

(۹۱) گائے، بھینس، بکری وغیرہ حلال جانوروں کا جھوٹا جبکہ اس وقت ان کے منہ کی نجاست نہ معلوم ہو اگرچہ نہ ہو اور بعض نے کہا نہ رکھا جھوٹا ناپاک ہے کہ اس کی عادت ہوتی ہے کہ جب مادہ پیشاب کرے اپنا منہ وہاں لگا کر سونگھتا ہے نیز زمین پر اگر اس کا پیشاب پڑا پائے تو اسے مگر صحیح طہارت ہے۔

انتباہ

ہاں اگر دیکھیں کہ تیل وغیرہ نے مادہ کا پیشاب سونگھایا بکرے نے اپنا آلت تناسل نکال کر چوسا اور اس وقت مذی و بول نکل رہے تھے اور قبل اس کے کہ اس کا منہ پاک ہو جائے پانی میں ڈال دیا تو اب بیشک پانی ناپاک ہو جائیگا اور اگر چار برتنوں میں منہ ڈالا تو پہلے تین ناپاک ہیں چوتھا پاک و قابل وضو۔

(۹۲) پانی میں کوئلہ پڑ گیا جس سے اس میں سخت بد بو آگئی مگر گاڑھا نہ ہو گیا اس سے وضو جائز ہے۔ مگر بوجہ خبث رائحہ مکروہ ہوتا چاہیے خصوصاً اگر اس کی بد بو نماز میں باقی رہی کہ باعث کراہت تحریمی ہوگی۔

(۹۳) پانی میں روٹی بھگوئی اس کے اجزاء جلد منتشر ہو جاتے ہیں مگر جب تک پانی کو ستوی طرح گاڑھا نہ کر دیں رقیق و سیال رہے قابل وضو ہے اگرچہ رنگ و مزہ یوسب بدل جائیں۔

(۹۴) یوں ہی جس میں آم بھگوئے۔

(۹۵) گوشت کا دھوون اگرچہ پانی میں ایک گونہ سرخی آ جائے کہ صحیح مذہب میں گوشت کا خون بھی پاک ہے نہ کہ وہ سرخی

کہ بعض جگہ اس کی سطح پر ہوتی اور پانی میں ڈھل جاتی ہے۔

(۹۶) صابون۔

(۹۷) اُشنان کہ ایک گھاس ہے اسے خرّض بھی کہتے ہیں۔

(۹۸) ریحان جسے آس بھی کہتے ہیں۔

(۹۹) بابونہ۔

(۱۰۰) مخطمی۔

(۱۰۱) پیری کے پتے کہ یہ چیزیں میل کاٹنے اور زیادتِ نظافت کو آبِ غسل میں شامل کی جاتی ہیں اس سے غسل و وضو جائز ہے اگرچہ اوصاف میں تغیر آجائے جب تک رقت باقی رہے۔

(۱۰۲ تا ۱۰۷) یہی چھ مذکورہ اشیاء اگر پانی میں ڈال کر جوش دی جائیں جب بھی وضو جائز ہے جب تک رقت باقی رہے۔

(۱۱۰) چائے دم کرنے کو گرم پانی میں ڈالی یا جوش ہی میں شریک کی اور جلد نکال لی کہ اثر نہ کرنے پانی پانی اس قابل نہ ہوا کہ اسے چائے کہہ سکیں اگرچہ ہلکی سے ہلکی تو اس سے بھی وضو میں حرج نہیں

”لبقاء الاسم والطبع وایضا عدم الانضاج والطبع“

یہاں پانی کی رنگت پر نظر ہوگی اور صورتِ سابقہ میں اس کی رقت اور شے جو شانہ کی حالت پر۔

(۱۱۱ تا ۱۱۳) عرق گاؤں یا ترے ہوئے گلاب کیوڑا بید مشک جن میں خوشبو نہ رہی اور اتنے ہلکے ہیں کہ کوئی مزہ بھی

محسوس نہیں ہوتا پانی میں کسی قدر مل جائیں جب تک پانی سے مقدار میں کم ہوگی مثلاً لبالب گھڑے میں وہی گھڑا گلے تک بھرا تو اس سے وضو ہو سکتا ہے۔

(۱۱۵) یوں ہی ہر عرق کہ پانی سے رنگ و مزہ و بو کسی میں ممتاز نہ ہو جیسے عطاروں کے یہاں کے اکثر عرق کی بیشی میں

اعتبار مقدار کا ہے اور ان میں بہت چیزیں پانی سی ہلکی ہوتی ہیں تو اگر وزن میں کمی لے جائے بارہا مقدار میں بیشی ہو جائیگی لہذا ہم نے لبالب گھڑے اور گلے تک بھرے سے تمثیل دی۔

خشک اشیاء کا بیان

(۱۱۶) پانی میں چھو ہارے ڈالے اور ابھی تھوڑی دیر گزری کہ بنیذ نہ ہو گیا اگرچہ خفیف سی شیرینی اس میں آگئی اس سے

بالا اتفاق وضو جائز ہے۔

(۱۱۷) اگر پانی میں شکر یا بتاشے اتنے کم پڑے کہ شربت کی حد تک نہ پہنچا اگرچہ ایک ہلکی سی مٹھاس آگئی تو اس سے وضو روا ہے۔

(۱۱۸) دوا پانی میں بھگوئی جب تک پانی میں اس کا اثر نہ آجائے کہ اب اسے دوا کہیں پانی نہ کہیں اس وقت تک اس سے وضو جائز ہے اگرچہ پانی کے اوصاف بدل جائیں۔

(۱۱۹) کسم (۱۲۰) کیسر (۱۲۱) کسین (۱۲۲) مازویہ چیزیں اگر پانی میں اتنی کم حل ہوئیں کہ پانی رنگنے یا لکھنے حرف کا نقش بننے کے قابل نہ ہو گیا تو اس سے بالاتفاق وضو جائز ہے۔

(۱۲۳) رنگت کی پڑیاں کہ اب چلی ہیں اور ہماری تحقیق میں ان کی طہارت پر فتویٰ ہے جب پانی میں اتنی خفیف ملیں کہ رنگنے کے قابل نہ ہو جائے اگرچہ رنگت بدل جائے۔

(۱۲۴) یوں ہی روشنائی جب کہ اس کے ملنے سے پانی لکھنے کے لائق نہ ہو جائے یعنی اس سے حرف کا نقش نہ بنے جو بعد خشکی پڑھنے میں آئے اگرچہ پھیکا ہو۔

(۱۲۵، ۱۲۶) جس پانی میں زعفران حل کیا ہوا پانی یا شہاب اتنا کم پڑے کہ ان پانیوں کی رنگت اس سادہ پانی پر غالب نہ آئے اس سے وضو بالاتفاق جائز ہے۔

(۱۲۷) یوں ہی پڑیاں حل کیا ہوا پانی پانی میں ملنے سے اس کی رنگت غالب نہ آئے تو وضو روا ہے۔

(۱۲۸) آب تربوز جسے تربوز کا شربت کہتے ہیں جس مٹھے پانی میں اتنا ملے کہ اس کا مزہ پانی پر غالب نہ ہوئے جائے اس سے بالاتفاق وضو ہو سکتا ہے۔

(۱۲۹) یوں ہی سپید انگور کا شیرہ اگر شیرین پانی میں ملے مزہ کا اعتبار ہے اگر اس کا مزہ غالب نہ ہو قابل وضو ہے۔

(۱۳۰) سپید انگور کا سرکہ اگر اس کا مزہ اور بو پانی پر کچھ غالب نہ آئے اس سے وضو بالاتفاق جائز ہے۔

(۱۳۱) اور سرکہ کے رنگت بھی رکھتے ہیں اگر پانی میں اتنے ملیں کہ ان کا کوئی وصف پانی پر غالب نہ آئے یا صرف بو غالب آئے اس سے بالاتفاق وضو جائز ہے۔

(۱۳۲) اگر کوئی ذی لون سرکہ ایسا ہو کہ اس کا مزہ اس کے سب اوصاف سے اقویٰ ہو کہ اس کا قلیل سب سے پہلے پانی کے مزے کو بدلے اس سے زائد ملے تو بویا رنگ میں تغیر آئے اس صورت میں اگر پانی کا کوئی وصف نہ بدلے یا صرف

مزہ متغیر ہو تو اس سے وضو بالاتفاق جائز ہے۔

(۱۳۳) اگر بالفرض اس کی رنگت سب سے قوی تر اور پہلے اثر کرنے والی ہو تو اس کے ملنے سے وضو بالاتفاق اسی وقت جائز ہوگا کہ اس کے کسی وصف میں تغیر نہ آئے۔

(۱۳۴) دودھ سے اگر پانی کا رنگ نہ بدلا دودھ کا رنگ اس پر غالب نہ ہو گیا اس سے وضو بالاتفاق روا ہے۔

(۱۳۵) انڈے جس پانی میں نیم برشت کئے قابل وضو ہے اگر انڈے پاک تھے۔

(۱۳۶) آئین تاب، ہسم تاب، زر تاب یعنی جس پانی میں لوہا یا چاندی یا سونا تپا کر بچھایا اگرچہ اس سے پانی کی بعض رطوبات کم ہو گئی اس میں قلتِ ات کی قوت آئیگی من وجہ ایک دوا و علاج ہوگا۔ مگر وہ کوئی شے غیر نہ ہو جائیگا پانی ہی تھا اور پانی ہی رہیگا یہ عمل پانی ہی کی اصلاح کو ہے نہ کہ اس سے کوئی اور چیز بنانے کو۔

(۱۳۷) با وضو شخص یا نابالغ اگرچہ بے وضو ہوا اعضاء ٹھنڈے یا میل دور کرنے کو جس پانی سے وضو یا غسل لے نیت قربت کیا۔

(۱۳۸) معلوم تھا کہ عضو تین بار دھو چکا ہے اور پانی ہنوز خشک بھی نہ ہوا تھا چوتھی بار بلا وجہ ڈالا یہ پانی قابل وضو نہ ہوگا۔ یہاں تک کہ یہ پانی کسی برتن میں لے لیا تو اس سے وضو میں کوئی عضو دھو سکتے ہیں یا اگر چوتھی بار ہاتھ پر اس طرح ڈالا کہ پاؤں پر گر کر بہہ گیا اتنا پاؤں پاک ہو گیا۔

(۱۳۹) جسے حاجت غسل نہیں اس نے اعضاء وضو کے سوا مثلاً پیٹھ یا ران دھوئی اگرچہ اپنے دھم میں قربت کی نیت کی۔

(۱۴۰) با وضو یا نابالغ نے اگرچہ بے وضو ہو کھانا کھانے کو یا کھانے کے بعد ویسے ہی ہاتھ منہ صاف کرنے کو ہاتھ دھوئے، کلی کی اور ادائے سنت کی نیت نہ کی۔

(۱۴۱) با وضو یا نابالغ نے صرف کسی کو وضو سکھانے کی نیت سے وضو کیا۔

(۱۴۲) مسواک کرنے کے بعد اسے دھو کر رکھنا سنت ہے پانی اگرچہ اس سے ادائے سنت ہوگا قابل وضو نہ ہوگا مگر مکروہ ہوگا کہ لعابِ دہن کو دھوئے گا۔

(۱۴۳) مسواک کرنے سے پہلے بھی اسے دھونا سنت ہے یہ پانی مکروہ بھی نہ ہوگا اگر مسواک نئی ہے یا پہلے دھل چکی ہے۔

(۱۴۴) آداب وضو سے ہے کہ آفتاب اگر دستہ دار ہے غسل اعضاء کے وقت دستہ پر ہاتھ رکھے اس کے سر پر نہیں اور دستہ کو تین پانیوں سے دھولے یہ پانی بھی قابل وضو ہے۔

(۱۳۵) کوئی پاک کپڑا دھویا اگر چہ ثواب کے لئے جیسے ماں باپ کے میلے پڑے۔

(۱۳۶) کھانے کے برتن جن میں کھانا پکایا یا اتارا تھا دھوئے اگر چہ ان میں سالن وغیرہ کے لگاؤ سے پانی کے اوصاف

بدل گئے جب تک رقت رہے اگر چہ اس دھونے سے سنت معظیف کی نیت کی ہو۔

(۱۳۷) یوں ہی جس پانی سے سل یا پتھر دھویا اگر چہ مسالے کے اثر سے اوصاف میں تغیر آیا اور پانی گاڑا نہ ہوا۔

(۱۳۸) برادہ صاف کرنے کو ہرف دھویا اور برادہ نے پانی کی رقت پر اثر نہ کیا۔

(۱۳۹) چمک صاف کرنے کو آم یا کسی قسم کے پھل دھوئے۔

(۱۴۰) خفنی دھوئی اور سیاہی سے پانی گاڑا نہ ہوا۔

(۱۴۱) پکافرش گرد و غبار سے پاک کرنے کو دھویا اگر چہ مسجد کا یہ نیت قربت۔

(۱۴۲) ناسمجھ بچے نے وضو کیا۔

(۱۴۳) نابالغ کو نہلایا۔

(۱۴۴) گھوڑے وغیرہ کسی جانور کو نہلایا اگر چہ ان دونوں سے نیت ثواب کی ہو جب کہ ان تینوں کے بدن پر کوئی نجاست

نہ ہو یہ سب پانی قابل وضو ہیں۔

(۱۴۵) دفع نظر کے لئے نظر لگانے والے کے بعض اعضاء دھو کر چشم زدہ کے سر پر ڈالنے کا حکم ہے جس کا مفصل بیان

ہماری کتاب ”فتی الامال فی الاوقاف والاعمال“ میں ہے وہ اگر با وضو تھا یہ پانی قابل وضو رہتا چاہیے اگر چہ اس نے بہ

اقتتال امر نیت قربت کی ہو۔

(۱۴۶) دولہن کو بیاہ کر لائیں تو مستحب ہے کہ اس کے پاؤں دھو کر پانی مکان کے چاروں گوشوں میں چھڑکیں اس سے

برکت ہوتی ہے یہ پانی بھی قابل وضو رہتا چاہیے۔ اگر دولہن با وضو یا نابالغ تھی کہ یہ اور اس کا سابق از قبیل اعمال ہیں نہ

اور نوح عبادات اگر چہ نیت اتباع انہیں قربت کر دے۔ **واللہ تعالیٰ اعلم**

(۱۴۷) حائض و نفاس نے قبل انقطاع دم بے نیت قربت غسل کیا یہ پانی بھی قابل وضو ہے۔

(۱۴۸) مرد کے وضو غسل سے جو پانی بچا قابل طہارت بلا کراہت ہے اگر چہ عورت اس پانی سے طہارت کرے بخلاف

عکس کہ مکروہ ہے مکاتقدم۔

(۱۴۹) بعض دوائیں مفسول استعمال کی جاتی ہیں جیسے یاقوت و شادنج و حجار منی و گل ارمنی و لک تو تیا و شجرف و مراخ

وغیر ہا کہ خوب باریک پیش کر پانی میں ملاتے ہیں جو غبار ساس ہو کر پانی میں مل گیا ایک طرف میں کر لیا۔ تہہ نشین کو پھر پیش کر دوسرے پانی میں ملایا یہاں تک کہ سب غبار ہو کر پانی میں مل جائے یا جس میں سنگریزہ رہے پھینک دیا جائے اب یہ آب غبار آمیز ڈھانک کر رکھ چھوڑیں یہاں تک کہ وہ غبار تہہ نشین ہو کر پانی سے جدا ہو جائے اُس وقت پانی نتھار کر دوا استعمال میں لائیں یہ پانی بھی قابلِ وضو ہے اگر بے وضو ہاتھ نہ لگا ہو۔

(۱۶۰) حضور ﷺ کا موئے مبارک یا نجہ مقدسہ یا نعل شریف یا کاسہ مطہرہ تبرک کے لئے جس پانی میں دھویا قابلِ وضو ہے اگرچہ اس میں قصد قربت بھی ہوا۔ ہاں پاؤں پر نہ ڈالا جائے کہ خلافِ ادب ہے اگر منہ پر جاری کیا منہ کا وضو ہو گیا ان کا تو نام پاک لینیسے دل کا وضو ہو جاتا ہے۔

وہ پانی جن سے وضو صحیح نہیں

(۱۶۱) آبِ نجس (۱۶۲) آبِ مستعمل (۱۶۳ تا ۱۶۵) گلاب، کیڑا، بید مشک (۱۶۶) عرق گاؤ زبان و عرق بادیان و عرق عنب الثعلب وغیرہ جتنے عرق کشید کئے جاتے ہیں کسی سے وضو جائز نہیں۔

(۱۶۷ تا ۱۶۸) آبِ کاسنی آبِ مکوہ اگرچہ مروق ہوں کہ اجزائے کثیفہ جدا ہو کر زیادہ رقیق و لطیف ہو جاتے ہیں۔

(۱۶۹) وہ پانی کہ تر زعفران سے نکالا جائے۔

(۱۷۰ تا ۱۷۹) خربوزہ، تربوز، نکری، کھیرے، سیب، بھی، انار، کدو وغیرہ میوؤں پھلوں کا عرق کہ ان سے نکلتا یا نچوڑ کے نکالا جاتا ہے یوں ہی گنے کارس اور بالخصوص وہ پانی کہ کچے تاریل کے اندر ہوتا ہے جو پکھل کر پانی نہ ہوا بلکہ ابتداً پانی ہی تھا۔

(۱۸۰) اس سے بھی زیادہ قابلِ تنبیہ وہ پانی ہے کہ سنا گیا خط استوا کے قریب بعض وسیع ریگستانوں میں جہاں دور دور تک پانی نہیں ملتا۔ ریتے کے نیچے سے ایک تربوز نکلتا ہے جس میں اتنا پانی ہوتا ہے کہ سوار اور اس کے گھوڑے کو سیراب کر دے۔ رحمت نے بے آب جنگل میں حیاتِ انسانی کا یہ سامان فرمایا ہو تو کیا ذور ہے مگر وہ پانی اگرچہ تھرے خالص پانی کی طرح ہو اور اس تربوز میں اس کے سوا کچھ نہ ہو جب بھی قابلِ وضو نہیں کہ شرک پانی ہے مائے مطلق کے تحت میں نہیں آسکتا۔ رہا وضو اس کے لئے بحمدِ اللہ تعالیٰ وہ رحمتِ عامہ موجود ہے جو صدیقہ بخت الصدیق، محبوبہ، محبوب رب العالمین جل وعلا ﷺ کے صدقہ میں ہر مسلمان کے لئے ہر جگہ موجود ہے۔

(۱۸۱) یوں ہی وہ پانی کہ کسی درخت کی شاخیں یا پتے کوٹ کر نکالا جائے۔

(۱۸۲) شرابِ زیاس۔

(۱۸۳ تا ۱۸۵) شربت انار، شیریں شربت انار، ترش شربت انگور وغیرہ جتنے شربت توام میں بنائے جاتے ہیں۔

(۱۸۶ اور ۱۸۷) ہر قسم کا سرکہ اور مقطر۔

(۱۸۸) آبِ کامہ حسی عربی میں کاغذِ قییم و مرتبہ یدِ روا یائے نسبت کہتے ہیں۔ شوربے کی طرح ایک رقیق ناغور شہ ہے

کہ دہی اور سرکہ وغیرہ اسے بنتی ہے۔ اصفہان میں اس کا زیادہ رواج ہے۔ **خانیہ و خزانہ المفتین و شرح**

معجم البحرین میں ہے

لا يجوز الوضوء بالخل والمری اہ وقد ذکر الخلل فی کثیر

(۱۸۹) نمک کا پانی کہ نمک بہہ کر ہوتا ہے اس پر اجماع ہے۔

(۱۹۰) نمک کا پانی کہ نمک بن جاتا ہے اس میں اختلاف ہے اور اکثر کارحان عدم جواز کی طرف ہے کہ وہ طبیعت آب

کے خلاف ہے پانی سردی سے جمتا ہے اور وہ گرمی میں جمتا جاڑے میں پگھلتا ہے۔

فائدہ: نمک اقسام ہے ایک وہ رطوبت کہ پہاڑ یا غار سے جوش کر کے نکلتی اور جم جاتی ہے جیسے نمک لاہوری و اندرانی

اور سانہریہ ابتدا جب تک بستہ نہ ہوئی تھی یقیناً اسی کی مانند ہے جب بستہ ہو کر پگھل جائے کہ وہ پانی کی نوع ہی سے نہیں

۔ دوم دریائے نمک کا منجھ حصہ یہ بعض تیز و تند و حار و حاد چشموں کا پانی ہے کہ جب حرارتِ آفتاب اس میں عمل کرتی ہے

کناروں کناروں سے جم جاتا ہے بیچ میں بہتا ہے اس میں جو چیز پڑے ایک مدت کے بعد نمک ہو جاتی ہے اختلاف اسی

پانی میں ہے۔

(۱۹۱) نوشادر کا پانی کہ اس کے بہنے سے حاصل ہوتا ہے

(۱۹۲) آب کا فور کہ اس کے پگھلنے سے حاصل ہو ریاحی کا فور جسے یہاں بھیمن سنی کہتے ہیں دھوپ کی گرمی سے پگھل

جاتا ہے۔

(۱۹۳) آب کا فور کہ درخت کا فور کاٹنے وقت اس سے ٹپکتا ہے۔

(۱۹۴) آبِ نطق بالکسر ایک روغنی رطوبت تیز رائحہ ہے کہ بعض زمینوں سے اُبلتی ہے۔

(۱۹۵) مٹی کا تیل مثل آبِ نطق ہے۔

(۱۹۶) زفت بالکسر درخت صنوبر کا مد جو پھل نہیں دیتا۔

(۱۹۷) راتیناں درخت صنوبر مادہ کا جس میں پھل آتا ہے۔

(۱۹۸) قطران ایک قسم کا درخت سر و کا۔

(۱۹۹) قیر ایک سیاہ رطوبت کہ بعض زمینوں یا گرم چشموں سے اُلتی ہے۔

(۲۰۰) قیر الیہود ایک بودا رطوبت بنفشی رنگ کہ مثل قیر بعض دریاؤں سے نکلتی ہے۔

(۲۰۱) غبر کہ یہ بھی ایک قول میں ایک معدنی رطوبت ہے بعد کو حرارت آفتاب سے منجمد ہو جاتی ہے۔

(۲۰۲) مومیائی۔

(۲۰۳) سلاجیت یہ دونوں پتھر کے مد ہیں اور ابتدا میں سیال ہوتے ہیں۔

(۲۰۴) نیم وغیرہ درختوں کا۔

(۲۰۵) موسم بہار میں انگوڑ کی تیل سے خود بخود پانی نکلتا ہے اس میں اختلاف ہے اور رائج یہی ہے کہ اس سے وضو جائز نہیں۔

(۲۰۶) تازی (۲۰۷) سیندھی (۲۰۸) ماء الحین کہ دودھ پھاڑ کر اس کی مائیت نکالتے ہیں۔

(۲۰۹) دہی کا پانی کہ کپڑے میں باندھ کر پٹکائیں یا اس کے کوٹھے میں اس سے چھٹے۔

(۲۱۰) مٹھا جسے چھا چھ بھی کہتے ہیں دہی سے مکھن جدا ہونے کے بعد جو پانی رہ جائے۔

(۲۱۱) چاولوں کی بیج۔

(۲۱۲) گوشت کا پانی کہ سر بند بویام میں بے پانی رکھ کر اوپر پانی بھر کر آنچ دینے سے خود گوشت سے مثل عرق نکلتا ہے۔

(۲۱۳) ماء اللحم کہ عریقات کی طرح گوشت و اجزائے مناسبہ سے نکال کر لیتے ہیں۔

(۲۱۴) بخنی کہ پانی میں گوشت کا آبجوش نکالتے ہیں۔

(۲۱۵) ہر قسم کا شوربا۔

(۲۱۶-۲۱۷) جس پانی میں چنے یا باقلا پکایا اگر پانی میں ان کے اتنے اجزاء مل گئے کہ ٹھنڈا ہو کر پانی گاڑھا ہو جائیگا تو اس سے بالاتفاق وضو ناجائز ہے۔

(۲۱۸-۲۱۹) پانی میں میوے جوش دیکر ان کا عرق نہوڑا۔ یہ عرق اگرچہ پانی سے مخلوط ہوگا کہ حرارت نار کے سبب

میوے پانی کا تشریب کریں گے خصوصاً جب کہ کوٹ کر ڈالیں اس سے وضو ناجائز نہیں۔ یہ پانی جس میں میوے جوش دیے

اس کا حکم ذکر نہ فرمایا اگر میوے خفیف جوش دیے جس میں قدرے نرم ہو کر نچوڑنے میں اچھی طرح آئیں اور نکال لئے کہ پانی میں ان کے اجزائے لطیفہ قدر تغیر نہ ملنے پائے تو اس پانی سے وضو جائز ہونا چاہیے اور اب یہ پانی وضو کے لائق ہوگا اور اگر میوے اس میں پک گئے کہ اسے متغیر کر دیا تو ان کے نکال لینے کے بعد بھی اس پانی سے وضو ناجائز ہے۔

(۲۲۰) سر پر ہندی یا کوئی خضاب یا ضاد لگا ہوا ہے اور مسح کرنے میں ہاتھ اس پر گزرتا ہوا پہنچا یوں کہ یا تو وہ ضاد و خضاب رقیق بے جرم مثل روغن ہے تو اسی کی جگہ مسح کیا یا وہ جرم دار ہے تو اس کے باہر چہارم سر کی قدر مسح کیا مگر ہاتھ اس پر ہوتا گزرا اگر گزرنے میں ہاتھ کی تری میں اس خضاب و ضاد کے اجزاء ایسے مل گئے کہ اب وہ تری پانی نہ کھلائیگی تو مسح جائز نہ ہوگا ورنہ جائز۔

(۲۲۱) ہوا جس کا جائزات میں اضافہ ہونا چاہیے۔

(۲۲۲) پانی میں ستو گھلے ہوں کہ وہ رقیق نہ ہے اس سے وضو ناجائز ہے۔

(۲۲۳) ابلے میں اگر اس قدر مٹی کوڑے وغیرہ کا خلط ہے کہ پانی کچھڑکی طرح گاڑھا ہو گیا تو اس سے وضو جائز نہیں۔

فائدہ: علمائے کرام پر اللہ تعالیٰ کی رحمتیں احتیاط کے لئے ایسی نادر صورتیں بھی ذکر فرماتے ہیں ورنہ سیلاب کا ایسا ہونا بہت بعید ہے وہ اس سے تنبیہ فرماتے ہیں کہ جب اس قدر آب کثیر وغیرہ اتنے اختلاط تراب سے ناقابل وضو ہو گیا تو برساتی ندیوں یا گھڑے لوٹے کے پانی کا کیا ذکر۔

(۲۲۳ تا ۲۵۱) کاہی، آنا، پتے، پھل، بیلے، شجرف یا کسم کی زردیان، گج، چونا، ریشم کے کپڑے، مینڈک وغیرہ غیر دومی جانور کے اجزاء، چنے، باقلا وغیرہ اناج کے ریزے، کولتار، روٹی کے ذرے، صابون، اُشنان، ریحان، بابونہ، محطی، برگ، کنار کچے خواہ یہ چھ نفاقت کے لئے پانی میں پکائے ہوئے غرض کوئی چیز حتیٰ کہ برف جو اصل میں پانی ہے اگر پانی میں مل کر اس کی رقت زائل کر دی اس سے وضو ناجائز ہوگا۔

فائدہ: یہ برف کانص ہے کہ اگر پانی کو گاڑھا کر دے اس سے وضو ناجائز ہوگا جب تک پکھل کر پانی کی رقت عود نہ کرے اور گاڑھا نہ کرے تو جائز یہ (۲۵۲) ہوا کہ جائزات میں اضافہ ہوگا۔

(۲۵۳ اور ۲۵۴) جس پانی میں کوئی دوا یا غذا پکا کر تیار متون میں ہے "لابما تغیر بالطبخ"

(۲۵۵، ۲۵۶) یوں ہی چائے یا کافی جن کے پانی کی رقت میں فرق آئے اگر چہ ان سے سیلان نہیں جاتا۔ رقت و سیلان کا فرق ضوابط میں مذکور ہوگا انشاء اللہ تعالیٰ۔ قبوہ میں گاڑھا پین ضرور مشہور ہوا ہے اور اگر اسے بھی پانی میں اثر کرنے سے

پہلے نکال لیا تو جواز رہیگا "لعدم الطبخ وبقاء الطبخ کما فی" ۱۱۰۔

(۲۵۷) یہ بھی جائزات میں زائد کیا جائے۔

(۲۶۲۳۲۵۸) عرق گاؤ زبان گلاب کیوڑا بید مشک خوشبو ہوں یا ترے ہوئے یوں ہی ہر عرق اوصاف میں پانی کے خلاف ہو یا موافق غرض جو بہتی چیز پانی کی نوع سے نہیں جب پانی کی مقدار سے زیادہ اس میں مل جائے بالا جماع اس سے وضو نہ ہو سکے گا اور اگر پانی کے برابر ملے جب بھی احتیاطاً عدم جواز ہی کا حکم ہے۔

(۲۶۶۵۲۶۳) ایسی بے لون چیزیں اگر مزہ پانی کے خلاف رکھتی ہوں کہ نصف سے کم مل کر مزہ بدل دیں تو باتفاق منقول وضابطہ اس سے وضو کا عدم جواز چاہیے۔

(۲۷۵۳۲۶۷) بنید میں چھو ہارے یا کشمش خواہ کوئی میوہ شربت میں شکر بتا شے مصری خواہ کوئی خشک شیرینی خیساندہ میں دوارنگ میں کم کیسر پڑیا روشنائی میں کیس ماز و خواہ اور اجزا جب اتنے ڈالیں کہ پانی اپنی رقت پر نہ رہے اس سے بالا جماع وضو ناجائز ہے۔

(۲۷۸۳۲۷۶) زعفران حل کیا ہوا پانی یا شہاب اگر پانی میں مل کر اس کی رنگت کے ساتھ مزہ یا بو بھی بدل دے تو اس سے بالاتفاق وضو ناجائز ہے۔

فائدہ: یوں ہی پڑی حل کیا ہوا پانی جب کہ رنگ اور ایک وصف اور بدل دے۔

(۲۷۹) تربوز کا شیریں پانی جب کہ پانی میں پڑ کر رنگ کے ساتھ اس کا ایک وصف اور بدل دے ہاں رنگ نہ رکھتا ہو تو مزے کا اعتبار ہے۔

(۲۸۰) سپید انگور کا شیرہ جب پانی کے مزے پر اس کا مزہ غالب آ جائے۔

(۲۸۱) سپید انگور کا سرکہ ملنے سے اگر پانی کا مزہ بدل گیا سرکہ کا مزہ اس پر غالب ہو گیا۔

(۲۸۲) رنگت دار سرکہ جب پانی میں مل کر رنگ اور بود و نوں کو بدل دے۔

(۲۸۳) ایسے سرکہ کا مزہ اقویٰ ہو تو جب اس سے مزہ کے ساتھ رنگت بھی بدل جائے۔

(۲۸۴) جس سرکہ کا رنگ قوی تر ہو جب رنگ کے ساتھ ایک وصف اور بدل دے۔ "والو جد قد علم"

(۲۸۵) دودھ جب اس کا رنگ اور مزہ دونوں پانی پر غالب آ جائیں۔

فائدہ: یہ ایک سو بائیس (۱۲۳) وہ ہیں جن سے وضو بالاتفاق ناجائز ہے یعنی نہ ہو سکتا ہے نہ اس سے نماز جائز ہو۔

وہ اشیائے خشک جن سے وضو میں حکم منقول

(۲۸۷، ۲۸۸) چھوہارے کے سوا کشتش انجیر وغیرہ کوئی۔ مذہب صحیح معتمد مفتی بہ مرجع الیہ میں چھوہارے بھی جب کہ تادیر ترک کرنے سے پانی میں اس میوہ کی کیفیت اس قدر آجائے کہ اب اسے پانی نہ کہیں نبیذ کہیں اس سے وضو نہیں ہو سکتا اگرچہ رقیق ہو۔

(۲۸۸) یوں ہی شربت سے وضو ناجائز ہے شکر بتا شے مصری شہد کی شے کا ہوان سے وضو ناجائز ہے مگر اصحاب ضابطہ پر لازم کہ اس سے وضو جائز مانیں جب تک رقت نہ زائل ہو اور یہ شربت میں عادیہ نہیں ہوتا۔ شکر بتا شے مصری تو ظاہر ہیں اور یوں ہی شہد جب کہ جما ہوا ہو مگر یہ اسی وجہ سے صحیح نہیں کہ شربت کو پانی نہیں کہتے نام بدل گیا تو آب مطلق نہ رہا۔

(۲۸۹) یوں ہی دوا کا خیساندہ قابل وضو نہیں اگر گاڑھا نہ ہو گیا ہو کہ وہ دوا کھلا گئی نہ پانی مگر اہل ضابطہ پر جواز لازم۔

(۲۹۰، ۲۹۵) یوں ہی کسم رنگ کی پڑیاں جب پانی میں اس قدر ملیں کہ رنگنے کے قابل ہو جائے۔ کیس مازوروشنائی مل کر حرف کا نقش بننے کے لائق ہو جائے اس سے وضو جائز نہیں کہ وہ رنگ یا سیاہی یا روشنائی کھلائے گا نہ پانی مگر بحکم ضابطہ جواز ہے خصوصاً پڑیا کا پانی کہ بہت کم مقدار میں ملائی جاتی ہے جس کا پانی کی رقت پر اثر نہیں ہو سکتا۔ گلاب کیوڑا بید مشک بلاشبہ مزہ آب کے خلاف مزہ رکھتے ہیں اور ان کی بوقوی تر ہے۔ گھڑے بھر پانی میں تولہ بھرا سے خوشبو کر دیتا ہے اور مزہ نہیں بدلتا تو حسب حکم منقول اس سے وضو جائز رہے گا جب تک اس قدر کثرت سے نہ ملے کہ پانی پر اس کا مزہ غالب آجائے مگر اہل ضابطہ کے نزدیک اس سے وضو ناجائز ہونا لازم مگر یہ سخت بعید بلکہ بدلتہ بطل ہے عرفاً شرعاً اس گھڑے بھر پانی کو جس میں چند قطرے گلاب کے پڑے ہیں پانی ہی کہا جائیگا تو وہ یقیناً آب مطلق ہے اور اس سے بلاشبہ وضو جائز۔

(۲۹۹، ۳۰۰) زعفران حل کیا ہوا پانی یا شہاب اگر اتنا ملے کہ پانی کا صرف رنگ بدلے تو حکم مذکور نمبر ۱۲۶ سے وہ پانی قابل وضو نہ رہیگا اور اہل ضابطہ جائز کہیں گے۔

(۳۰۱) یوں ہی پڑیا حل کیا ہوا پانی پانی میں پڑ کر صرف رنگت بدل دے تو کتب مذکورہ کے حکم سے قابل وضو نہیں اور اہل ضابطہ کے نزدیک بھی ناجائز ہے اگر پڑیا کسی قسم کی بو نہ رکھتی ہو ورنہ جائز کہیں گے۔

(۳۰۲) آب تربوز سے جب پانی کا صرف مزہ بدلے خود اہل ضابطہ نے عدم جواز وضو کی تصریح کی کما مگر فی ۱۲۸ مگر ان کا جواز چاہتا ہے۔

(۳۰۳) سپیداگور کے سرکہ کی جب صرف بو پانی میں آجائے مزہ غالب نہ ہو بحکم بدائع منقول نمبر ۱۳۰ قابل وضو ہے مگر بروئے ضابطہ جواز نہ چاہیے۔

(۳۴) سرکہ کہ رنگت بھی رکھتا ہے اور اس کی بوسب اوصاف سے اقویٰ ہے اگر پانی میں اس کا مزہ اور بو آجائے اور رنگ نہ بدلے قابل وضو ہے مگر اجتناع ضابطہ نے عدم جواز کی تصریح کی۔

(۳۵) جس سرکہ کا مزہ رنگ و بو سے اقویٰ ہو جب اس کے مزہ و بو پانی پر غالب آئیں اور رنگ نہ بدلے بحکم مذکور ائمہ قابل وضو ہے اور ضابطہ مخالف۔

(۳۶) جس سرکہ کا رنگ غالب تر ہو جب اس سے صرف رنگ بدلے تو اس کا عکس ہے یعنی بحکم ائمہ اس سے وضو ناجائز اور ضابطہ مقتضی جواز۔

(۳۷) دودھ سے جب پانی کا صرف رنگ بدلے بحکم ائمہ مذکورین قابل وضو نہیں اور عجب کہ امام زبیلی نے بھی ان کی موافقت کی حالانکہ ان کا ضابطہ مقتضی جواز ہے۔

آخری گزارش

جزئیات نامحصور ہیں بہتی ہوئی چیز کہ پانی سے کسی وصف میں مخالف ہے اس کے بارے میں اس اختلاف و اتفاق کا ضابطہ ملاحظہ چند امور سے واضح۔

- (۱) اگر کوئی وصف نہ بدلے پانی بالا جماع قابل وضو ہے۔
- (۲) مخالفت اگر صرف رنگ یا مزہ میں ہے اور وہ بدل جائے بالاتفاق قابل وضو نہیں۔

تنبیہ

بدلنے سے کیا مراد ہے اس کی تحقیق انشاء اللہ العزیز فصل سوم میں آئیگی۔

(۳) اگر دو وصف میں مخالفت ہے اور دونوں بدل جائیں بالاتفاق عدم جواز ہے۔

(۴) اگر صرف رنگ یا مزہ یا رنگ و بو میں مخالف ہے اور رنگ بدلے تو بالاتفاق ناقابل ہے اور دوسرا بدلے تو بحکم منقول جواز اور بروئے ضابطہ ناجائز۔

(۵) اگر صرف مزہ و بو میں اختلاف ہے اور مزہ بدلے تو بالاتفاق اور بو بدلے تو صرف بروئے ضابطہ عدم جواز ہے منقول جواز۔

(۶) اگر تینوں وصف مختلف ہیں اور سب بدل جائیں بالاتفاق ناجائز۔

(۷) اگر اس صورت میں صرف مزہ یا رنگ و بو بدلیں بالاتفاق جواز ہے اور فقط رنگ بدلے تو بحکم منقول ناجائز اور حکم ضابطہ جواز۔

(۸) اسی صورت میں اگر رنگ و مزہ یا رنگ و بو بدلیں بالاتفاق ناجائز اور مزہ و بو بدلیں تو ضابطہ پر ناجائز اور منقول جواز۔

(۹) مخالف و تبدل دونوں کی جمیع صورتوں کا احاطہ تو ان آٹھ میں ہو گیا رہا یہ کہ تبدل کی کون سی صورت کہاں ممکن ہے اس کا بیان یہ کہ جو ایک ہی وصف میں مخالف ہے۔ ظاہر ہے کہ وہ تو اسی کو بدل سکتا ہے اور اگر دو میں مخالف ہے تو تین صورتیں ہیں اول اقویٰ ہوگا یا دوم یا دونوں مساوی یعنی بدلیں تو دونوں ایک ہی ساتھ بدلیں ان میں آگے پیچھے نہیں اگر ایک اقویٰ ہے تو ایک کے تغیر میں اسی کا تغیر ہوگا صرف دوسرے کو تغیر فرض نہیں کر سکتے ہاں دونوں کا بدلنا تینوں صورتوں میں ہو سکتا ہے۔

(۱۰) اگر تینوں وصف مختلف ہیں تو اس میں سات احتمال ہیں اول اقویٰ ہو یا دوم یا سوم یا اول و دوم یا اول و سوم یا دوم و سوم یا سب مساوی جس میں ایک اقویٰ ہو تبہا ایک کے تبدل میں وہی مفروض ہو سکتا ہے اور دو کے تبدل میں ایک وہ ہونا ضرور۔ اس کے بغیر باقی دونوں کا تبہا یا معاً تغیر فرض نہیں کر سکتے اور دو اقویٰ ہیں تو اس میں نہ ایک کا تبدل ہو سکتا ہے نہ ایسے دو کا جن میں ایک وہ تیسرا ہو ہاں تینوں بدل سکتے ہیں اور جہاں تینوں مساوی ہیں وہاں یہی صورت فرض ہو سکتی ہے کہ سب بدل جائیں یا کوئی نہ بدلے۔

واللہ تعالیٰ اعلم و صلی اللہ تعالیٰ علی سیدنا و مولانا محمد الکریم الاکرم

و علی آلہ و صحبہ و ابنہ و حوزہ و بارک وسلم

آمین و الحمد للہ رب العلمین۔

نوٹ: یہ جملہ مضامین فتاویٰ رضویہ شریف سے ماخوذ ہیں۔ علمی گفتگو اور مشکل مضامین کو حذف کر کے عوام کی سہولت کے لئے تلخیص کی گئی ہے تاکہ عوام کو آگاہی ہو کہ کس پانی سے وضو جائز ہے اور کس پانی سے ناجائز۔ الحمد للہ عوام اہل اسلام کے لئے یہ بہترین تحفہ ہے۔ اہل تحقیق و علم اصل فتاویٰ رضویہ شریف سے استفادہ کریں۔

نقطہ والسلام

مدینہ کا بھکاری

الفقیہ القادری ابو الصالح محمد فیض احمد ویسی رضوی غفرلہ

بہاولپور اور کراچی (باب المدینہ)

برمکان عزیزم الحاج بشیر احمد ویسی قادری سلمہ

یکم ربیع الاول ۱۴۲۳ھ بروز شنبہ (منقول)